

Sadea Kallacho Sovisvo Aitar (28/09/2025)

LOUKIKANCHEA MUNNIARPONNAK BHETTOILOLO AITAR

Vixoi: "Loukikanchem vorteponn vollkhum-ia, bhorvanxeachim panvlam marum-ia"

Gayonank Suchna:

Proves –	Ami bhurgim supurim	A-03
D.T.V –	Dennim amchim	C-14
Krist-Prosad –	Sorgim-Jevonn	D-39
Xevott –	Khuxal zaun vetanv	F-14

SURVATECHIM UTRAM: (Before procession)

Mogachea bhoinnim-bhavamno, aiz Sadea Kallacho Sovisvo Aitar ani aicho ho Aitar, amchea Göy-Damanvchea Mha-Dhormprantant, Loukikanchea Munniarponna khatir bhettoila. Aichea sevadhormacho vixoi oso asa, *"Loukikanchem vorteponn vollkhum-ia, bhorvanxeachim panvlam marum-ia"* Amkam loukik bhavartheank ek apovnnem asa ani tea apovnneak lagu zatoli zobabdari asa, kiteak, Jezuchea tripett kariant, mhonnge, Tachea Provadik, Yalniki ani Gonvllik kariant amkam soglleank vantto mell'la. Ami amchem loukik apovnnem lhan' vikayen manun ani somzun ghetanv tednam, amchea kuttumbant, rajki ani somajik mollar ami bhorvonso zagoitanv ani Jezuchim hurbevont hatiaran zatanv. Oxem korunk, hea Povitr Misachea Bolidanant amkam kurpa favo kor mhonn, Deva lagim magum-ia.

Soglea von vhoddle bhag mhonnlear Devachem Utor aikunk ani aple jiben Devachi tust korunk . Jednam Dev amchem bandpas kaddta, tednam Dev amkam aple mhoime khatir ani Aple soddvonnecho vaur, amche vorvim fuddem vhorche khatir amkam novean odhikaran bhorta. Tor hea velar fulancho jhelo choddoun ani divo pettoun ami Povitr Pustokachi, buzvonn, misa bhettechê survatek ami korum-ia.

BHAVARTHEANCHEM MAGNNEM:

1. Loukik bhavartheanchem kherit apovnnem / Povitr-Sobhechea fuddareamni vollkhun gheum mhonn / ani tanchem munniarponn Povitr-Sobhent ani somazant nettan fuddem vhorunk / tankam sogllo sohokar dilear puro mhonn / Bapa lagim magum-ia.
2. Rajki ani somajik mollar / aplem provadik, yalniki ani gonvllik munniarponn zobabdaren pallun / loukik bhavam-bhoinnimni somazache degek asloleank / bhorvanso ditolim hurbevont hatiaran zaun mhonn / Bapa lagim magum-ia.
3. Amchea Katolik bhavarthachi / Povitr Pustokachi ani Povitr-Sobhechi xikovnechi odik ani odik ami vollokh gheunk vaurum mhonn / ani firgojechea vaurak khand marun / amchem loukik apovnnem jiyeunk amkam aitim kor mhonn / Bapa lagim magum-ia.
4. Xrixti soven ami loukik bhavam-bhoinnimni kherit husko dakounk / poriavoronn samballunk amchi zobabdari mhenot gheun pallunk / ani onit zata thoim bhiyenastanam ami amcho tallo ubarunk / amkam kurpa di mhonn, Bapa lagim magum-ia.
5. Aichea misachi mandavoll kortolea _____ bhavam-bhoinnamni, amkam loukik bhavartheank ek aponnem asa mhunn somzun, lhanvikayen tem vollkhun gheunk ani bhavarthache porgottnar tim zaunk Bapacho adar tankam magum-ia.